



கலைஞர்
100
1924 - 2023



கலைஞர் நூற்றாண்டு ஏறுதழுவுதல் அரங்கம்



உலகின் முதல் பிரம்மாண்டமான ஏறுதழுவுதல் அரங்கம் கலைஞர் நூற்றாண்டு ஏறுதழுவுதல் அரங்கம் திறப்பு விழா

திரு. மு.க.ஸ்டாலின் அவர்கள்

மாண்புமிகு தமிழ்நாடு முதலமைச்சர்

கலைஞர் நூற்றாண்டு ஏறுதழுவுதல் அரங்கத்தைத் திறந்துவைத்து விழாப் பேருரையாற்றுவார்கள்.

மாடுபிடி வீரர்களுக்கான தங்கும் அறைகள்

நூலகம்

கால்நடை மருந்தகம்

5,000 பார்வையாளர்கள் அமரும் வசதி

அருங்காட்சியகம்

ஒலி-ஒளி காட்சிக் கூடம்



தமிழ்நாடு அரசின் பொதுப்பணித்துறையால் கட்டப்பட்டுள்ள ஏறுதழுவுதல் அரங்கம்

நாள் : 24.1.2024, புதன்கிழமை, நேரம் : காலை 10.00 மணி, இடம் : கீழக்கரை, அலங்காரநல்லூர், மதுரை.

சிவ் தாஸ் மீனா, இ.ஆ.ப.,
தலைமைச் செயலாளர்

● tndiprnews ● tndipr ● tndipr ● TN DIPR ● www.diprtn.gov.in
வெளியீடு : இயக்குநர், செய்தி மக்கள் தொடர்புத் துறை, சென்னை-600 009

சேலத்தில் எழுந்த இளைஞர் சுனாமி!

வடக்கின் இருட்டை அகற்ற நம்மால்தான் முடியும்; வாருங்கள்!

கழக இளைஞரணி மாநில மாநாட்டில் கழக துணைப் பொதுச் செயலாளர் கனிமொழி கருணாநிதி எம்.பி. உரை!

சேலம், ஜன. 24 -

திராவிட முன்னேற்றக் கழக இளைஞரணியின் இரண்டாவது மாநில மாநாடு ஜனவரி 21 ஆம் தேதி சேலம் மாவட்டம் பெத்தநாயக்கன் பாளையத்தில் பிரம்மாண்டமாக நடைபெற்றது.

இந்த மாநாட்டில் கழக துணைப் பொதுச் செயலாளரும், மக்களவை கழக குழு துணைத் தலைவருமான கனிமொழி கருணாநிதி எம்.பி. மாநாட்டு உரை நிகழ்த்தினார்.

அப்போது அவர் பேசியதாவது : -

நம்முடைய இளைஞரணியின் முதல் மாநாடு நெல்லையில் நடைபெற்றது. அப்போது கடல் புரண்டு நெல்லை நகரத்துக்குள் வந்து விட்டதோ என்று எண்ணத் தோன்றியது. ஆனால் இன்று சேலத்தைப் பார்க்கிறபோது சேலத்துக்குள் சுனாமியே வந்துவிட்டதோ என்று எண்ணக் கூடிய அளவுக்கு இளைஞர் பட்டாளம், இளைஞர் படை கூடியிருப்பதைப் பார்த்து அத்தனை பேரின் உள்ளமும் மகிழ்ச்சியில் கரைபுரண்டு ஓடுகிறது.

தலைவர் கலைஞர் அவர்கள் இருந்திருந்தால்... 'நான் உங்களை பார்த்துக் கொண்டிருந்தாலே போதும்... பேசக் கூடத் தோணவில்லை' என்று மகிழ்ச்சியோடு சொல்லும் அளவுக்கு இளைஞர் பட்டாளம் நம் முன்னால் குவிந்திருக்கிறது.

இந்த மாநாட்டின் வெற்றிக்காக உதயநிதி அவர்கள் தொடர்ந்து உழைத்திருக்கிறார். தொடர்ந்து ஒவ்வொரு மாவட்டமாக சென்று அங்கே இருக்கக் கூடிய இளைஞர்களை, மாவட்டச் செயலாளர்களை சந்தித்து, அவர்களை எல்லாம் வேலை வாங்கி இந்த மாநாட்டை இவ்வளவு வெற்றிகரமாக நடத்திக் கொண்டிருக்கிறார்.

நிச்சயமாக நமது தலைவர் அண்ணன் தளபதி அவர்கள், தன் மகனை சான்றோன் என கேட்ட தாய் போல, மகிழ்ச்சியோடு புளகாங்கிதத்தோடு அமர்ந்திருப்பார்கள்.

இந்த அரங்கம் தலைவர் கலைஞர் பெயரால் அமைக்கப்பட்டிருக்கிறது.

உருவாய் அருவாய், உளதாய் இலதாய் மருவாய் மலராய், மணியாய் ஒளியாய்க்



கருவாய் உயிராய்க், கதியாய் விதியாய்க் குருவாய் மதிக்கக் கூடிய நம் நெஞ்சமெல்லாம் நிறைந்திருக்கக் கூடிய தலைவர் பெயரில் அமைந்திருக்கக் கூடிய அரங்கத்தில் நின்று பேசுவது பெரு மகிழ்ச்சியைத் தருகிறது.

அதுமட்டுமல்லாமல்... நம்முடைய இயக்கத்தின் இருவண்ணக் கொடியை ஏற்றிடும் பெரும் வாய்ப்பினை தந்தமைக்கும் தலைவர் அண்ணன் தளபதி அவர்களுக்கும் உதயக்கும் என் நன்றியினைத் தெரிவித்துக் கொள்கிறேன்.

இதே சேலத்தில்தான் தலைவர் கலைஞர் அவர்கள் திமுகவின் மாநில மாநாட்டிலே 1997 இலே நமது கழகத்தின் கொடியை ஏற்றினார்கள். இதேபோல 2004 இல் அண்ணன் வீரபாண்டியார் நடத்திய மாநாட்டிலே நம்முடைய அண்ணன் தளபதி அவர்கள் மாநாட்டுக் கொடியை ஏற்றினார்கள். அந்த சேலத்தில் இன்று இந்த மாநாட்டில் கழகக் கொடியை ஏற்றி வைக்கும் வாய்ப்பினை அதுவும்... சேலத்தின் அடையாளமான வீரபாண்டியாரின் பெயரிலே உருவாக்கப்பட்டிருக்கக் கூடிய கொடி மேடையில் நின்று, கொடியேற்றக் கூடிய வாய்ப்பு கிடைத்ததை நிறைத்து பெரு மகிழ்ச்சி அடைகிறேன்.

கருப்பு - சிவப்பு!

பேரறிஞர் அண்ணா அவர்கள் நமது

இயக்கம் தொடங்கப்பட்டபோது, 'நம் கொடியிலே கருப்பு சிவப்பு இருக்கிறது. கருப்பு என் பது இந்த சமூகத்திலே இருக்கும் அரசியல், சமூக, பொருளாதார இருண்ட நிலையை குறிக்கிறது. இவை எல்லாம் மாற வேண்டும் என்பதற்காக இந்த சிவப்பு நிறம் கீழே இருக்கிறது. கருப்பும் சிவப்பும் சிவப்பாக மாற வேண்டுமென்றால் உதயசூரியன் ஒளியாலே இந்த இருண்மை விரட்டிடிக்கப்பட வேண்டும் என்றார் அண்ணா.

நமது தளபதியின் ஆட்சியிலே அண்ணாவின் கனவுதலைவர் கலைஞரின் வழியிலே ஏறத்தாழ நிறைவேறிவிட்டது. திராவிட மாதல் ஆட்சியில் இந்தியாவில் சிறந்த மாநிலமாக தமிழ்நாடு மாற்றியமைக்கப்பட்டிருக்கிறது. எல்லா துறைகளிலும் முதன்மை மாநிலமாக இருக்கக் கூடியது தமிழ்நாடு என்ற பெருமையை முதலமைச்சர் நமக்காக வழங்கியிருக்கிறார்.

நீங்க கேட்கலாம், 'எல்லாம் கிடைத்து விட்டதே. அப்பறம் ஏன் கொடியில் கருப்பு இருக்கிறது. சிவப்பாக மாற்றிவிடலாமே?' என்று. தென்னகத்திலே இருக்கக் கூடிய தமிழ்நாட்டிலே சிவப்பு வந்துவிட்டது. ஆனால் வடநாட்டிலே இன்னும் கருப்பு இருந்துகொண்டுதான் இருக்கிறது. அதை விரட்ட வேண்டிய அந்த கடமையும் நமக்கு இருக்கிறது. இந்தியாவிலே இருக்கக் கூடிய இருண்மையையும் விரட்ட வேண்டிய கடமை நமக்கு இருக்கிறது என்பதால்தான் அண்ணன் தளபதி அவர்கள், இந்தியா கூட்டணியை ஒருங்கிணைத்து அழைத்துச் சென்றுகொண்டிருக்கிறார்.

நாம் பெரியாரின் பிள்ளைகள்!

நாம் பெரியாரின் பிள்ளைகள். கொள்கைகளைப் பற்றி பேசிக் கொண்டிருக்கிறோம். ஆனால், அங்கே வட இந்தியாவிலே ஒரு கோயிலைத் திறக்கிறார்கள். அந்த கோயிலைத் திறப்பது பற்றி நான் எதுவும் சொல்லப் போவதில்லை. ஏன் குடியரசுத் தலைவரை அழைக்கவில்லை என்றும் நான் கேட்கப் போவதில்லை. ஆனால் பிரதமர் கோயிலைத் திறக்கும் முன்பு தமிழ்நாட்டில் ஷேத்ரா

டனம் செய்துகொண்டிருந்தார். அதைப் பற்றியும் எங்களுக்கு எந்த பிரச்சினையும் இல்லை.

இங்கே நமது அறிநிலையத்துறை அமைச்சர் அமர்ந்திருக்கிறார். எனக்கு கோயில்களைப் பற்றி தெரியாது. அவரிடமே கேட்கிறேன். 'ஒரு கோயிலை முழுசாகட்டிமுடிக்காமல் தெறக்கலாமா?... உங்களைத் தான் கேட்கிறேன்' என்று கனிமொழி அவர்கள் கேட்டதும் மேடைக்கு முன்னர் அமர்ந்திருந்த அமைச்சர் சேகர்பாபு அவர்கள் எழுந்து, 'தெறக்கக் கூடாது...' என்று பதில் அளித்தார்.

'தெறக்கக் கூடாது... ஆனால் பிஜேபி என்ன சொல்லுது? நாங்கதான் இந்து மதத்தைக் காப்பாத்துறோம், நாங்கதான் சனாதனத்தைக் காப்பாத்துறோம், நாங்கதான் கோயில்களை எல்லாம் காப்பாத்துறோம், எங்ககிட்டையே கொடுத்துங்க' என சொல்கிறார்கள். கட்டி முடிக்காத கோயிலைத் திறக்கக் கூடாது என்று சொல்கிறது இந்து மதம். எங்க அண்ணி இங்கே உட்கார்ந்திருக்காங்க, அவங்களுக்கு மனசு கஷ்டமாதான் இருக்கும்.

ஆனால் இந்துக்களை மதிக்காமல் இந்துக்களின் உணர்வுகளை மதிக்காமல் அரசியலுக்காக அரசியல் வாபத்துக்காக, 'உங்க ஆளுங்களை கோயிலுக்கு வரமாட்டேன்' என்று சொல்லக் கூடிய அளவுக்கு அரசியல் விளையாட்டிலே கோயிலைத் திறக்கிறார்கள். அதுக்கு அரை நாள் வீடு வேறு.

தனியார் டிரஸ்ட் திறக்கும் கோயிலுக்கு அரசு ரயில்கள் எல்லாம் இலவசமாக விட்டுக் கொண்டிருக்கிறார்கள். இதையெல்லாம் நாம் கேட்கக் கூடாது. இதையெல்லாம் கேள்வி கேட்டால் நமக்கு ICE வைப்பார்கள். ஊஸ் என்றால் இன்கம் டாக்ஸ், சிபிஐ, இ.டி. யார் கேள்வி கேட்டாலும் இது மூன்றும் தேடி வருக.

ஆனால் இதற்கெல்லாம் பயந்தவர்கள் தமிழ்நாட்டில் யாரும் இல்லை. நீங்கள் என்ன செய்தாலும் உங்களை எதிர்த்து நிற்கு போம், உங்கள் கருத்துகளை எதிர்த்து நிற்கு போம். எதிர்த்து நின்று மத்தியிலே இருக்கக்

கூடிய ஒன்றிய அரசைமாற்றிக் காட்டுவோம். இதில் மாற்றமில்லை.

தமிழ்நாட்டை வஞ்சிக்கும் பிரதமர்!

தமிழ்நாட்டை எந்தெந்த வகைகளில் வஞ்சிக்க முடியுமோ அப்படியெல்லாம் வஞ்சித்துக் கொண்டிருக்கிறார்கள். தமிழ்நாட்டில் இருக்கக் கூடிய மக்களுக்கு கொடுக்க வேண்டிய நிறுவனத் தொகையை பிரதமர் தருவதில்லை. கடந்த மாதம் பெருவெள்ளம் வந்தது. அப்போது பிரதமர் சொன்னார்... நான் மூத்த அமைச்சர் ராஜ் நாத் சிங்கை அனுப்பியிருக்கிறேன், நிதியமைச்சர் நிர்மலா சீதாராமனை அனுப்பியிருக்கிறேன். இரண்டு பேரும் பார்வையிட்டார்கள். ஆனால் அஞ்சு பைசா கூட இன்னும் வரவில்லை.

ஆனால் இதே குஜராத் வெள்ளம் வந்த போது ஆயிரக்கணக்கான கோடிகளைக் கொண்டுபோய் அங்கே கொட்டினார்கள். தமிழ்நாட்டில் இருக்கக் கூடியவர்கள் மனிதர்கள் இல்லையா? எனது தொகுதியான தூத்துக்குடியில் எத்தனை ஆயிரம் மக்கள் வீடுகளை இழந்திருக்கிறார்கள்... வெள்ளத்தில் வீடுகள் அடித்துச் செல்லப்பட்டன. எத்தனை விவசாயிகள் பாதிக்கப்பட்டிருக்கிறார்கள். சென்னை எந்த அளவுக்கு மோசமாகப் பாதிக்கப்பட்டது... இதெல்லாம் உங்கள் மனதை உருக்கவில்லையா?

தமிழ்நாட்டு மக்கள் உங்களுக்கு வாக்களிக்க மாட்டார்கள். அதனால் எந்த நிவாரணமும், எந்த உதவியும் நியாயமாக வழங்க வேண்டிய நிவாரணமும் வழங்க மாட்டார்கள்.

வெள்ளம் பாதித்த பகுதிகளைப் பார்வையிட்ட நிதியமைச்சர் என்ன பண்ணினாங்க? அங்க இருக்குற கோயிலுக்கு போய், பூசா ரிக்கு ஏன் சம்பளம் கம்பியா கொடுக்குறீங்கனு கேள்வி கேட்கிறார்கள். எதை ஆய்வு செய்யச் சொன்னால் எதை ஆய்வு செய்யுறா? இதுதான் அவர்களின் எண்ணம். அடிப்படை, யாரைப் பற்றியும் அவர்களுக்கு அக்கறை இல்லை.

விரைவிலே ஒரு மாற்றம் வர வேண்டும். அந்த மாற்றம் தமிழ்நாட்டில் மட்டும் வந்தால் போதாது. தமிழ்நாட்டில் நாற்பதுக்கு நாற்பது நாம் வெற்றி பெறுவது உறுதி. ஆனால் இந்த மாற்றம் நாடு முழுவதும் வரவேண்டும். அப்படி வரவேண்டுமென்றால், இந்த இளைஞர் பட்டாளம் இப்படியே நடந்து வட இந்தியாவுக்கு போனீர்கள் என்றாலே போதும்... அங்கேயும் மாற்றம் நிச்சயமாக வரும். அந்த மாற்றத்தை உங்களால் நிகழ்த்த முடியும். அந்த மாற்றம் மட்டுமே நாட்டைக் காப்பாற்றும்.

இவ்வாறு கனிமொழி கருணாநிதி எம்.பி. உரையாற்றினார்.